

II

(Atti mhux legiżlattivi)

REGOLAMENTI

REGOLAMENT TAL-KUMMISSJONI (UE) Nru 1407/2013

tat-18 ta' Dicembru 2013

dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis*

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali ⁽¹⁾,

Wara li ppubblikat abbozz ta' dan ir-Regolament ⁽²⁾,

Wara li kkonsultat il-Kumitat Konsultattiv dwar l-Għajjnuna mill-Istat,

Billi:

- (1) Il-finanzjament mill-Istat li jissodisfa l-kriterji tal-Artikolu 107(1) tat-Trattat jikkostitwixxi għajjnuna mill-Istat u jehtieg li jiġi nnotifikat lill-Kummissjoni bis-sahha tal-Artikolu 108(3) tat-Trattat. Madankollu, skont l-Artikolu 109 tat-Trattat, il-Kunsill jista' jiddetermina l-kategoriji tal-għajjnuna li huma eżentati minn dan ir-rekwiżit ta' notifika. Skont l-Artikolu 108(4) tat-Trattat il-Kummissjoni tista' tadotta regolamenti relatati ma' daww il-kategoriji ta' għajjnuna mill-Istat. Bis-sahha tar-Regolament (KE) Nru 994/98 il-Kunsill iddeċieda, f'konformità mal-Artikolu 109 tat-Trattat, li l-għajjnuna *de minimis* tista' tikkostitwixxi kategorija ta' dak it-tip. Fuq dik il-bażi, hu meqjus li l-għajjnuna *de minimis*, li hi għajjnuna mogħtija lil impriża waħda matul perjodu partikolari ta' żmien li ma tkunx iktar minn ammont fiss, ma tissodisfax il-kriterji kollha stipulati fl-Artikolu 107(1) tat-Trattat u għalhekk mhix soġġetta għall-proċedura ta' notifika.
- (2) Il-Kummissjoni, f'għadd kbir ta' deċiżjonijiet, ikkjarifikat il-kunċett ta' għajjnuna skont it-tifsira tal-Artikolu 107(1) tat-Trattat. Il-Kummissjoni stqarret ukoll il-politika

tagħha dwar limitu massimu *de minimis*, fejn f'sitwazzjonijiet inqas minnha, l-Artikolu 107(1) jista' jitqies li ma japplikax, għall-ewwel fl-avviż tagħha dwar ir-regola *de minimis* għall-ghajjnuna mill-Istat ⁽³⁾ u sussegwentement fir-Regolamenti tal-Kummissjoni (KE) Nru 69/2001 ⁽⁴⁾ u (KE) Nru 1998/2006 ⁽⁵⁾. Fid-dawl tal-esperjenza miksuba bl-applikazzjoni tar-Regolament (KE) Nru 1998/2006, jidher li jkun xieraq li jiġu riveduti xi whud mill-kundizzjonijiet stipulati f'dak ir-Regolament u li dak ir-Regolament jinbidel.

- (3) Huwa xieraq li jinżamm il-limitu massimu ta' EUR 200 000 għall-ammont ta' għajjnuna *de minimis* li impriża waħda tista' tircievi għal kull Stat Membru matul kwalunkwe perjodu ta' tliet snin. Dak il-limitu jibqà meħtieġ sabiex jiżgura li kwalunkwe miżura li taqà fl-ambitu ta' dan ir-Regolament tkun tista' titqies li ma jkollha l-ebda effett fuq il-kummerċ bejn l-Istati Membri u li ma tfixkilx jew ma tkunx ta' theddida li tfixkel il-kompetizzjoni.
- (4) Għall-iskopijiet tar-regoli dwar il-kompetizzjoni stabbiliti fit-Trattat, impriża hi entità involuta f'attività ekonomika, indipendentement mill-istat legali tagħha u mill-mod ta' kif hija ffinanzjata ⁽⁶⁾. Il-Qorti tal-Gustizzja tal-Unjoni Ewropea ddeċidiet li l-entitajiet kollha li huma kkontrollati (fuq bażi legali jew fuq bażi *de facto*) mill-istess entità għandhom jitqiesu bħala impriża waħda ⁽⁷⁾. Għal

⁽¹⁾ ĠU L 142, 14.5.1998, p. 1.

⁽²⁾ ĠU C 229, 8.8.2013, p. 1.

⁽³⁾ Avviż tal-Kummissjoni dwar ir-regola *de minimis* għall-ghajjnuna mill-Istat (GU C 68, 6.3.1996, p. 9).

⁽⁴⁾ Ir-Regolament tal-Kummissjoni (KE) Nru 69/2001 tat-12 ta' Jannar 2001 dwar it-thaddim tal-Artikoli 87 u 88 tat-Trattat tal-KE għal għajjnuna *de minimis* (GU L 10, 13.1.2001, p. 30).

⁽⁵⁾ Ir-Regolament tal-Kummissjoni (KE) Nru 1998/2006 tal-15 ta' Dicembru 2006 dwar l-applikazzjoni tal-Artikoli 87 u 88 tat-Trattat dwar l-ghajjnuna *de minimis* (GU L 379, 28.12.2006, p. 5).

⁽⁶⁾ Il-Kawża C-222/04 *Ministero dell'Economia e delle Finanze v Cassa di Risparmio di Firenze SpA et al.* [2006] Għabra I-289.

⁽⁷⁾ Il-Kawża C-382/99, *Netherlands v Commission* [2002] Għabra I-5163.

raġunijiet ta' ċertezza legali u sabiex jitnaqqas il-piż amministrattiv, dan ir-Regolament għandu jipprovdi lista eżawrjenti ta' kriterji ċari li permezz tagħhom jiġi ddeterminat meta żewġ entitajiet jew aktar mill-istess Stat Membru għandhom jitqiesu bhala impriża waħda. Il-Kummissjoni għażlet, minn fost il-kriterji stabbiliti sew li jiddefinixxu "intrapriża marbuta" fid-definizzjoni ta' intrapriża żgħira jew medja (SME) fir-Rakkomandazzjoni tal-Kummissjoni 2003/361/KE ⁽¹⁾ u fl-Anness I tar-Regolament tal-Kummissjoni (KE) Nru 800/2008 ⁽²⁾, daww il-kriterji li huma xierqa għall-iskopijiet ta' dan ir-Regolament. Il-kriterji huma diġà familjari mal-awtoritajiet pubbliċi u għandhom ikunu applikabbli, minhabba l-kamp ta' applikazzjoni ta' dan ir-Regolament, lill-SMEs kif ukoll lill-impriži l-kbar. Daww il-kriterji għandhom jiżguraw li grupp ta' intrapriži marbuta jitqies bhala impriża waħda għall-applikazzjoni tar-regola *de minimis*, iżda li l-intrapriži li ma jkollhom l-ebda relazzjoni bejniethom hlief għall-fatt li kull waħda minnhom għandha rabta diretta mal-istess korp jew korpi pubbliċi, ma jiġux ttrattati bhala relatati. Għaldaqstant, is-sitwazzjoni speċifika tal-intrapriži kkontrollati mill-istess korp jew korpi pubbliċi, li jistgħu jkollhom is-setgħa li jiddeċiedu b'mod indipendenti, qed tiġi kkunsidrata.

- (5) Sabiex jiġi kkunsidrat id-daqs żgħir u medju tal-impriži ta' daqs żgħir attivi fis-settur tat-trasport tal-merkanzija bit-triq, huwa xieraq li jinżamm il-limitu massimu ta' EUR 100 000 għal impriži li jwettqu trasport tal-merkanzija bit-triq b'kiri jew bi hłas. Il-forniment ta' servizz integrat fejn it-trasport innifsu huwa biss element wiehed, bhas-servizzi ta' rilokazzjoni, daww postali jew servizzi ta' kurrier jew ġbir ta' skart jew servizzi tal-ipproċessar, ma għandux jiġi kkunsidrat bhala servizz ta' trasport. Minhabba l-produzzjoni żejda fis-settur tat-trasport tal-merkanzija bit-triq u l-għanijiet tal-politika dwar it-trasport fir-rigward tal-kongestjoni fit-toroq u t-trasport tal-merkanzija, l-għajnuna għall-akkwist ta' vetturi għat-trasport tal-merkanzija bit-triq minn impriži li jwettqu trasport tal-merkanzija bit-triq b'kiri jew bi hłas għandhom ikunu esklużi mill-kamp ta' applikazzjoni ta' dan ir-Regolament. Fid-dawl tal-iżvilupp fis-settur tat-trasport tal-passiġġieri bit-triq, ma għadux xieraq li jiġi applikat limitu massimu aktar baxx għal dak is-settur.
- (6) Minhabba r-regoli speċjali li japplikaw fis-setturi tal-produzzjoni primarja tal-prodotti agrikoli, tas-sajd u tal-akwakultura u r-riskju li ammonti ta' għajnuna li jkunu inqas mil-limitu stipulat f'dan ir-Regolament jistgħu madankollu jissodisfaw il-kriterji tal-Artikolu 107(1) tat-Trattat, dan ir-Regolament ma għandux japplika għal daww is-setturi.
- (7) Meta jitqies ix-xebh bejn l-ipproċessar u l-kummerċjalizzazzjoni ta' prodotti agrikoli, u ta' prodotti mhux agri-

koli, dan ir-Regolament għandu japplika għall-ipproċessar u l-kummerċjalizzazzjoni ta' prodotti agrikoli, sakemm jiġu ssodisfati ċerti kundizzjonijiet. F'dak ir-rigward, la l-attivitajiet mehtieġa li jsiru fl-irziezet biex il-prodott jithejja biex jinbiegħ għall-ewwel darba, bhall-hsad, il-qtugh u d-dris taċ-ċereali, jew l-ippakkjar tal-bajd, u lanqas l-ewwel bejgħ lill-pitkali jew lil min jipproċessal-prodott ma għandhom jitqiesu bhala pproċessar jew kummerċjalizzazzjoni.

- (8) Il-Qorti tal-Ġustizzja tal-Unjoni Ewropea stabbilixxiet li, ladarba l-Unjoni lleġiżlat favur it-twaqqif ta' organizzazzjoni komuni tas-suq f'settur partikolari tal-agrikoltura, l-Istati Membri huma obbligati li jastjenu milli jieħdu kwalunkwe miżura li tista' ddgħajjifha jew tohloq eċċezzjonijiet għaliha ⁽³⁾. Għal dik ir-raġuni, dan ir-Regolament ma għandux japplika għal għajnuna li l-ammont tagħha huwa stabbilit fuq il-bażi tal-prezz jew tal-kwantità tal-prodotti mixtrija jew imqieghda fis-suq. Lanqas ma għandu japplika għal sostenn marbut ma' obbligu li l-għajnuna tiġi kondiviża mal-produtturi primarji.
- (9) Dan ir-Regolament ma għandux japplika għal għajnuna għall-esportazzjoni jew għajnuna li tiddependi fuq l-użu ta' prodotti domestiċi bi preferenza minn prodotti importati. B'mod partikolari, ma għandux japplika għal għajnuna li tiffinanzja t-twaqqif u t-thaddim ta' netwerk ta' distribuzzjoni fi Stati Membri oħrajn jew f'pajjiži terzi. Generalment, l-għajnuna għall-ispejjeż ta' partċipazzjoni f'fieri kummerċjali, jew ta' studji jew servizzi ta' konsulenza mehtieġa għat-tnedija ta' prodott ġdid jew li diġà jeżisti f'suq ġdid fi Stat Membru ieħor jew f'pajjiż terz ma titqies li hija għajnuna għall-esportazzjoni.
- (10) Il-perjodu ta' tliet snin li għandu jiġi kkunsidrat għar-iskopijiet ta' dan ir-Regolament għandu jkun iwalutat fuq bażi rotanti sabiex, għal kull ghotja ġdida ta' għajnuna *de minimis*, ikun jehtieġ li jiġi kkunsidrat l-ammont totali ta' għajnuna *de minimis* mogħtija fis-sena fiskali kkonċernata kif ukoll matul is-sentejn fiskali ta' qabel.
- (11) Fejn impriża tkun attiva f'setturi esklużi mill-kamp ta' applikazzjoni ta' dan ir-Regolament u tkun attiva wkoll f'setturi jew ikollha attivitajiet oħrajn, dan ir-Regolament għandu japplika għal daww is-setturi jew l-attivitajiet oħrajn sakemm l-Istati Membri kkonċernati jiżguraw, permezz ta' mezzi xierqa bhas-separazzjoni tal-attivitajiet jew id-distinzjoni bejn l-ispejjeż, li l-attivitajiet fis-setturi esklużi ma jibbenefikawx mill-għajnuna *de minimis*. L-istess prinċipju għandu japplika fejn impriża tkun attiva f'setturi li għalihom japplikaw limiti *de minimis* aktar baxxi. Jekk ma jkunx jista' jiġi żgurat li l-attivitajiet f'setturi li għalihom japplikaw il-limiti *de minimis* aktar baxxi

⁽¹⁾ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 li tikkonċerna d-definizzjoni ta' intrapriži mikro, żgħira u ta' daqs medju (ĠU L 124, 20.5.2003, p. 36).

⁽²⁾ Ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajnuna bhala kompatibbli mas-suq komuni skont l-Artikoli 87 u 88 tat-Trattat (ĠU L 214, 9.8.2008, p. 3).

⁽³⁾ Il-Kawża C-456/00 *France v Commission* [2002] Ġabra I-11949.

- ma jibbenefikawx minn għajnuna *de minimis* oghlamil-limiti aktar baxxi, il-limitu l-iktar baxx għandu japplika għall-attivitàjiet kollha tal-impriza.
- (12) Dan ir-Regolament għandu jistabbilixxi regoli li jiżguraw li ma jkunx possibbli li jiġu evitati l-intensitajiet massimi tal-għajnuna stabbiliti f'Regolamenti speċifiċi jew f'deċiżjonijiet tal-Kummissjoni. Għandu jstipula wkoll regoli ċari dwar il-akkumulazzjoni li huma faċli biex jiġu applikati.
- (13) Dan ir-Regolament ma jeskludix il-possibbiltà li miżura titqies li ma tkunx għajnuna mill-Istat fit-tifsira tal-Artikolu 107(1) tat-Trattat fuq il-bażi ta' raġunijiet oħrajn barra minn dawk stipulati f'dan ir-Regolament, pereżempju minhabba li l-miżura tikkonforma mal-prinċipju tal-operatur tal-ekonomija tas-suq jew minhabba li l-miżura ma tinvolvi trasferiment ta' riżorsi tal-Istat. B'mod partikolari, finanzjament mill-Unjoni ġestit b'mod ċentrali mill-Kummissjoni li ma jkunx, direttament jew indirettament ikkontrollat mill-Istat Membru, ma jkunx għajnuna mill-Istat u m'għandux jiġi kkunsidrat meta jkun qed jiġi determinat jekk il-limitu massimu rilevanti huwiex rispettat.
- (14) Għall-iskopijiet ta' trasparenza, trattament ugwali u monitoraġġ effettiv, dan ir-Regolament għandu japplika biss għall-għajnuna *de minimis* li għaliha jkun possibbli li tiġi kkalkulata bi preċiżjoni l-ghotja grossa ekwivalenti *ex ante* minghajr il-htieġa li ssir valutazzjoni tar-riskju ("għajnuna trasparenti"). Kalkolu preċiż bħal dan jista', pereżempju, isir għal għotjiet, sussidji fuq ir-rata tal-imghax, eżenzjonijiet limitati tat-taxxa jew strumenti oħrajn li jiffissaw limitu li jista' jassigura li l-ogħla livell applikabbli ma jinqabizx. L-iffissar ta' limitu jimplika li sakemm l-ammont preċiż tal-għajnuna mhuwiex magħruf jew għadu mhux magħruf, l-Istat Membru jkollu jassumi li l-ammont huwa daqs il-limitu sabiex ikun assigurat li bosta miżuri ta' għajnuna flimkien ma jeċċedux il-limitu stabbilit f'dan ir-Regolament u jiġu applikati r-regoli dwar l-akkumulazzjoni.
- (15) L-Istati Membri kollha għandhom japplikaw l-istess metodu ta' kalkolu, sabiex ikun hemm trasparenza, trattament ugwali u applikazzjoni korretta tal-limitu *de minimis*. Biex jiġi ffaċilitat dak il-kalkolu, jehtieġ li l-ammonti tal-għajnuniet mogħtija mhux fil-forma ta' għotja ta' flus kontanti jkunu konvertiti fl-ekwivalenti ta' għotja grossa. Il-kalkolu tal-ghotja grossa ekwivalenti fir-rigward ta' tipi trasparenti ta' għajnuna barra minn għotjiet, jew ta' għajnuna li tkun pagabbli f'għadd ta' pagamenti jehtieġ li jiġu użati r-rati ta' imghax tas-suq li jkunu qed jintużaw fil-mument li tkun ingħatat dik l-għajnuna. Bl-għan li jkun hemm applikazzjoni uniformi, trasparenti u sempliċi tar-regoli dwar l-għajnuna mill-Istat, għall-iskopijiet ta' dan ir-Regolament ir-rati tas-suq għandhom ikunu r-rati ta' referenza, kif stipulat fil-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont ⁽¹⁾.
- (16) Għajnuna li tikkonsisti f'self, inkluża għajnuna ta' finanzjament ta' riskju *de minimis* li tiehu l-forma ta' self, għandha titqies bħala għajnuna *de minimis* trasparenti jekk l-ghotja grossa ekwivalenti tkun ġiet ikkalkulata fuq il-bażi ta' rati attwali ta' imghax tas-suq fil-mument tal-ghotja. Bil-għan li l-ipproċessar ta' self żgħir fuq tul ta' żmien qasir jiġi ssimplifikat, dan ir-Regolament għandu jistabbilixxi regola ċara li tiġi faċilment applikata u li tqis kemm l-ammont tas-self kif ukoll it-tul ta' żmien tiegħu. Fuq il-bażi tal-esperjenza tal-Kummissjoni, self assigurat b'garanzija li tkopri mill-inqas 50 % tas-self u li ma jkunx iktar minn ' EUR 1 000 000 fuq perjodu ta' hames snin jew EUR 500 000 fuq perjodu ta' għaxar snin, jista' jitqies li l-ghotja grossa ekwivalenti tiegħu ma tkunx iktar mill-limitu *de minimis* massimu. Minhabba d-diffikultajiet biex tiġi kkalkulata l-ghotja grossa ekwivalenti tal-għajnuna mogħtija lil imprizi li jistgħu ma jkunux f'pożizzjoni li jhallsu lura s-self, din ir-regola m'għandhiex tapplika għal dawk l-imprizi.
- (17) L-għajnuna li tikkonsisti finjezzjonijiet ta' kapital ma għandhiex tkun ikkunsidrata għajnuna *de minimis* trasparenti, hlief jekk l-ammont totali ta' injezzjoni pubblika ma jaqbiżx il-limitu *de minimis*. Għajnuna inkluża f'miżuri ta' finanzjament tar-riskju li tiehu l-forma ta' investimenti fišma jew fi quasi-ishma, kif imsemmi fil-linji gwida dwar il-finanzjament tar-riskju ⁽²⁾, ma għandhiex titqies bħala għajnuna *de minimis* trasparenti, hlief jekk il-kapital ipprovdut mill-miżura kkonċernata ma jaqbiżx il-limitu *de minimis*.
- (18) Għajnuna li tikkonsisti f'garanziji, inkluża għajnuna *de minimis* ta' finanzjament ta' riskju li tiehu l-forma ta' garanziji, għandha titqies li tkun trasparenti jekk l-ghotja grossa ekwivalenti tkun ġiet ikkalkulata fuq il-bażi ta' primjums eżentati, stipulati f'avviż tal-Kummissjoni għat-tip ta' impriza kkonċernata ⁽³⁾. Bil-għan li jiġi ssimplifikat l-ipproċessar ta' garanziji fuq tul ta' żmien qasir li jassiguraw sa 80 % ta' self relattivament żgħir, dan ir-Regolament għandu jistabbilixxi regola ċara li tiġi faċilment applikata u li tqis kemm l-ammont tas-self sottostanti kif ukoll it-tul ta' żmien tal-garanzija. Dik ir-regola m'għandhiex tapplika għal garanziji fuq tranżazzjonijiet sottostanti li ma jkunux self, bħal garanziji fuq tranżazzjonijiet relatati mal-ishma. Fejn il-garanzija ma tkunx iktar minn 80 % tas-self sottostanti, l-ammont garantit ma jkunx iktar minn EUR 1 500 000 u l-perjodu tal-garanzija ma jkunx iktar minn hames snin, jista' jitqies li l-ghotja grossa ekwivalenti tal-garanzija ma tkunx iktar mill-limitu *de minimis* massimu. L-istess sitwazzjoni tapplika fil-każ fejn il-garanzija ma tkunx iktar minn 80 % tas-self sottostanti, l-ammont iggarantit ma jkunx iktar minn EUR 750 000 u l-garanzija ma tkunx għal iktar minn għaxar snin. Barra minn hekk, l-Istati Membri jistgħu jużaw metodoloġija biex jikkalkulaw l-ghotja grossa ekwivalenti tal-garanziji li tkun ġiet notifikata

⁽¹⁾ Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont, (ĠU C 14, 19.1.2008, p. 6).

⁽²⁾ Linji gwida Komunitarji dwar l-għajnuna mill-Istat għall-promozzjoni ta' investimenti tal-kapital għal riskju f'intrapriżi żgħira u ta' daqs medju (ĠU C 194, 18.8.2006, p. 2)

⁽³⁾ Pereżempju, l-Avviż tal-Kummissjoni dwar l-applikazzjoni tal-Artikoli 87 u 88 tat-Trattat KE għall-għajnuna mill-Istat fil-forma ta' garanziji, (ĠU C 155, 20.6.2008, p. 10).

lill-Kummissjoni bis-sahha ta' Regolament iehor tal-Kummissjoni fil-qasam tal-ghajnuna mill-Istat applikabbli f'dak iż-żmien, u li l-Kummissjoni tkun aċċettata bhala konformi mal-Avviz dwar il-Garanziji, jew skont kwalunkwe avviz suċċessiv, sakemm il-metodoloġija aċċettata tindirizza b'mod esplicitu t-tip ta' garanzija u t-tip ta' tranżazzjoni sottostanti trattati fil-kuntest tal-applikazzjoni ta' dan ir-Regolament. Minhabba d-diffikultajiet biex tiġi kkalkulata l-ghotja grossa ekwivalenti tal-ghajnuna mogħtija lil impriži li jistgħu ma jkunux f-pozizzjoni li jhallsu lura s-self, din ir-regola m'għandhiex tapplika għal dawk l-impriži.

- (19) Fejn skema ta' ghajnuna *de minimis* hija implimentata permezz ta' intermedjarji finanzjarji, għandu jiġi żgurat li dawk tal-aħhar ma jirċievu l-ebda ghajnuna mill-Istat. Dan jista' jiġi żgurat, pereżempju, billi l-intermedjarji finanzjarji li jibbenefikaw minn garanzija tal-Istat jintalbu biex ihallsu primjum konformi mas-suq jew jittrasferixxu kompletament kwalunkwe vantaġġ lill-benefiċjarji finali, jew biex jirrispettaw il-limitu *de minimis* u kundizzjonijiet oħrajn ta' dan ir-Regolament anki fuq il-livell tal-intermedjarji.
- (20) Wara li ssir notifika minn Stat Membru, il-Kummissjoni tista' teżamina jekk miżura li ma tikkonsistix f'ghotja, self, garanzija, injezzjoni ta' kapital jew miżuri ta' finanzjament ta' riskju fil-forma ta' investiment fishma jew fi quasi-ishma, twassalx għal ghotja grossa ekwivalenti li ma taqbiżx il-limitu *de minimis* u tista' għalhekk tidhol fil-kamp ta' applikazzjoni ta' dan ir-Regolament.
- (21) Il-Kummissjoni għandha d-dover li tiżgura li r-regoli ta' ghajnuna mill-Istat jiġu imħarsa u jkunu konformi mal-prinċipju ta' koperazzjoni fl-Artikolu 4(3) tat-Trattat dwar l-Unjoni Ewropea, l-Istati Membri għandhom jiffaċilitaw it-twettiq ta' dan il-kompitu billi jistabbilixxu l-ghodod meħtieġa sabiex jiżguraw li l-ammont totali tal-ghajnuna *de minimis* mogħtija lill-istess impriża taħt ir-regola *de minimis* ma jaqbiżx il-limitu massimu kumplessiv permissibbli. Għal dak l-ghan, meta l-Istati Membri jagħtu ghajnuna *de minimis*, għandhom jinfurmaw lill-impriża kkonċernata dwar l-ammont tal-ghajnuna *de minimis* mogħtija u l-karattru *de minimis* tagħha u għandhom jirreferu b'mod esplicitu għal dan ir-Regolament. L-Istati Membri għandhom ikunu meħtieġa jimmonitorjaw l-ghajnuna mogħtija biex jiżguraw li ma jinqabżx il-limiti massimi rilevanti u li jiġu mħarsa r-regoli dwar l-akkumulazzjoni. Biex jikkonforma ma' dak l-obbligu, qabel l-ghoti ta' ghajnuna bhall din, l-Istat Membru kkonċernat għandu jikseb dikjarazzjoni mingħand l-impriża dwar ghajnuna oħra *de minimis* koperta minn dan ir-Regolament jew minn regolamenti *de minimis* oħrajn li rċeviet matul is-sena fiskali kkonċernata jew fis-sentejn fiskali ta' qabel. B'mod alternattiv, għandu jkun possibbli għall-Istati Membri li jhejju regjistru ċentrali b'informazzjoni kompluta dwar ghajnuna *de minimis* mogħtija u li jivverifikaw li kwalunkwe ghotja ġdida ta' ghajnuna ma taqbiżx il-limitu massimu rilevanti.

- (22) Qabel ma tingħata ghajnuna *de minimis* kull Stat Membru għandu jivverifika li l-limitu massimu *de minimis* ma jinqabżx f'dak l-Istat Membru minhabba l-ghajnuna *de minimis* ġdida u li l-kundizzjonijiet l-oħrajn ta' dan ir-Regolament jiġu mħarsa.
- (23) Wara li tiġi kkunsidrata l-esperjenza tal-Kummissjoni, u b'mod partikolari l-frekwenza li biha huwa ġeneralment meħtieġ li tiġi riveduta l-politika tal-ghajnuna Statali, ikun xieraq li jiġi limitat il-perjodu ta' applikazzjoni ta' dan ir-Regolament. Jekk dan ir-Regolament jiskadi mingħajr ma jkun estiż, l-Istati Membri għandu jkollhom perjodu ta' aġġustament ta' sitt xhur f'dak li għandu x'jaqsam ma' ghajnuna *de minimis* koperta minn dan ir-Regolament,

ADOTTAT DAN IR-REGOLAMENT:

Artikolu 1

Kamp ta' applikazzjoni

1. Dan ir-Regolament japplika għal ghajnuna mogħtija lill-impriži fis-setturi kollha, hliet għal:
- (a) ghajnuna mogħtija lil impriži għal attivitajiet fis-setturi tas-sajd u tal-akkwakultura, kif koperti mir-Regolament tal-Kunsill (KE) Nru 104/2000 ⁽¹⁾;
- (b) ghajnuna mogħtija lil impriži attivi fil-produzzjoni primarja ta' prodotti agrikoli;
- (c) ghajnuna mogħtija lil impriži attivi fis-settur tal-ipproċessar u l-kummerċjalizzazzjoni ta' prodotti agrikoli, fil-kazijiet li ġejjin:
- (i) meta l-ammont tal-ghajnuna jkun stabbilit fuq il-bażi tal-prezz jew kwantità ta' prodotti ta' dak it-tip mixtrija minn produtturi primarji jew imqiegħda fis-suq mill-impriži kkonċernati;
- (ii) meta l-ghajnuna tkun bil-kundizzjoni li parti minnha jew kollha kemm hi tingħata lill-produtturi primarji;
- (d) ghajnuna lill-attivitajiet relatati mal-esportazzjoni lejn pajjiżi terzi jew Stati Membri, l-aktar ghajnuna marbuta direttament ma' kwantitajiet esportati, mat-twaqqif u l-operazzjoni ta' netwerk ta' distribuzzjoni jew ma' nefqa oħra kurrenti marbuta mal-attività tal-esportazzjoni;
- (e) ghajnuna li tiddependi mill-użu ta' prodotti domestiċi bi preferenza fuq prodotti importati.

⁽¹⁾ Ir-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura (ĠU L 17, 21.1.2000, p. 22).

2. Fejn impriza tkun attiva fis-setturi msemmija fil-punti (a), (b) jew (c) tal-ewwel paragrafu u tkun attiva anki f'settur wiehed jew iktar jew ikollha attivitajiet oħrajn li jaqgħu taħt il-kamp ta' applikazzjoni ta' dan ir-Regolament, dan ir-Regolament japplika għal għajjnuna mogħtija fir-rigward ta' dawk is-setturi jew attivitajiet, bil-kundizzjoni li l-Istati Membri kkonċernati jiżguraw, b'mezzi xierqa bħalma huma s-separazzjoni tal-attivitajiet jew id-distinzjoni bejn l-ispejjeż, li l-attivitajiet fis-setturi esklużi mill-kamp ta' applikazzjoni ta' dan ir-Regolament ma jibbenefikawx mill-għajjnuna *de minimis* mogħtija skont dan ir-Regolament.

Artikolu 2

Definizzjonijiet

1. Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) "prodotti agrikoli" tfisser prodotti elenkati fl-Anness I tat-Trattat, bl-eċċezzjoni tal-prodotti tas-sajd u tal-akkwakultura koperti mir-Regolament (KE) Nru 104/2000;
- (b) "ipproċessar ta' prodotti agrikoli" tfisser kwalunkwe operazzjoni fuq prodott agrikolu li tirriżulta fi prodott li huwa wkoll prodott agrikolu, hlief attivitajiet li jsiru frazzett li huma neċessarji biex prodott minn annimal jew pjanta jiġi ppreparat għall-ewwel bejgħ;
- (c) "il-kummerċjalizzazzjoni ta' prodotti agrikoli" tfisser li żżomm jew turi bl-għan li tbiegħ, li toffri għall-bejgħ, li tikkonsenja jew kwalunkwe mod iehor ta' tqegħid fis-suq, minbarra l-ewwel bejgħ minn produttur primarju lil min jerga' jbiegħ jew lil proċessuri u kwalunkwe attività li tipp-repara prodott għal dak l-ewwel bejgħ. Bejgħ minn produttur primarju lill-konsumaturi finali għandu jkun ikkunsidrat bħala kummerċjalizzazzjoni jekk isir f'binj separat irriżervat għal dak il-għan.

2. "Impriza waħda" tinkludi, għall-iskopijiet ta' dan ir-Regolament, l-intrapriżi kollha li jkollhom bejniethom mill-inqas waħda mir-relazzjonijiet li ġejjin:

- (a) intrapriża waħda li jkollha l-maġġoranza tad-drittijiet tal-vot tal-azzjonisti jew tal-membri f'intrapriża oħra;
- (b) intrapriża waħda li jkollha d-dritt taħtar jew tneħhi maġġoranza mill-membri tal-korp amministrattiv, tal-ġestjoni jew dak ta' sorveljanza ta' intrapriża oħra;
- (c) intrapriża waħda li jkollha d-dritt teżerċita influwenza dominanti fuq intrapriża oħra skont kuntratt ma' dik l-intrapriża jew skont dispożizzjoni tal-memorandum jew tal-artikoli ta' assoċjazzjoni tagħha;
- (d) intrapriża waħda, illi tkun azzjonista fi jew membru ta' intrapriża oħra, tikkontrolla wahedha, skont ftehim ma' azzjonisti oħra fi jew membri ta' dik l-intrapriża, maġġoranza tad-drittijiet tal-voti tal-azzjonisti jew tal-membri f'dik l-intrapriża.

L-intrapriżi li jkollhom waħda mir-relazzjonijiet imsemmijin fil-punti (a) sa (d) tal-ewwel subparagrafu permezz ta' intrapriża waħda jew aktar għandhom wkoll jitqiesu bħala impriza waħda.

Artikolu 3

Għajjnuna de minimis

1. Il-miżuri ta' għajjnuna jitqiesu li ma jissodisfawx il-kriterji tal-Artikolu 107(1) tat-Trattat u għaldaqstant ikunu eżentati mill-htieġa tan-notifika fl-Artikolu 108(3) tat-Trattat, jekk jissodisfaw il-kundizzjonijiet stipulati f'dan ir-Regolament.

2. L-għajjnuna totali *de minimis* mogħtija lil kull Stat Membru lil xi impriza waħda m'għandhiex tkun iktar minn EUR 200 000 fuq kwalunkwe perijodu ta' tliet snin fiskali.

L-għajjnuna totali *de minimis* mogħtija lil kull Stat Membru lil xi impriza waħda li twettaq trasport tal-merkanzija bit-triq b'kiri jew bi hlas ma għandhiex tkun iktar minn EUR 100 000 fuq kwalunkwe perijodu ta' tliet snin fiskali. Din l-għajjnuna *de minimis* ma għandhiex tintuża għall-akkwist ta' vetturi għat-trasport tal-merkanzija bit-triq.

3. Jekk impriza twettaq trasport tal-merkanzija bit-triq b'kiri jew bi hlas kif ukoll attivitajiet oħrajn li għalihom japplika l-limitu massimu ta' EUR 200 000, il-limitu ta' EUR 200 000 għandu japplika għall-impriza, sakemm l-Istati Membri kkonċernati jiżguraw b'mezzi xierqa, bhas-separazzjoni tal-attivitajiet jew id-distinzjoni bejn l-ispejjeż, li l-benefiċċju għall-attività tat-trasport tal-merkanzija bit-triq ma jkunx iktar minn EUR 100 000 u li l-ebda għajjnuna *de minimis* ma tintuża għall-akkwist ta' vetturi għat-trasport tal-merkanzija bit-triq.

4. L-għajjnuna *de minimis* għandha titqies li tkun ingħatat fil-mument li l-impriza tingħata d-dritt legali li tircievi dik l-għajjnuna skont ir-reġim legali nazzjonali applikabbli indipendentement mid-data tal-hlas tal-għajjnuna *de minimis* lill-impriza.

5. Il-limiti stabbiliti fil-paragrafu 2 għandhom japplikaw indipendentement mit-tip ta' għajjnuna *de minimis* jew l-għan ta' dik l-għajjnuna u indipendentement minn jekk l-għajjnuna mogħtija mill-Istat Membru hijiex finanzjata totalment jew parzjalment minn riżorsi li joriġinaw mill-Unjoni. Il-perijodu ta' tliet snin fiskali għandu jiġi ddeterminat b'referenza għas-snin fiskali użati mill-impriza fl-Istat Membru kkonċernat.

6. Għall-iskopijiet tal-limiti stipulati fil-paragrafu 2, kull għajjnuna għandha tkun espressa bħala għotja ta' flus. Iċ-ċifri kollha użati għandhom ikunu grossi, jiġifieri, qabel kwalunkwe tnaqqis ta' taxa jew ta' xi tariffi oħrajn. Fejn għajjnuna tingħata f'forma oħra differenti minn għotja, l-ammont ta' għajjnuna għandu jkun l-ekwivalenti tal-għajjnuna bħala għotja grossa.

Għajjnuna pagabbli f'għadd ta' pagamenti għandha tiġi skontata għall-valur tagħha fil-mument li tingħata. Ir-rata tal-interessi li għandha tintuża għal skopijiet ta' skont għandha tkun ir-rata ta' referenza applikabbli fil-mument li tingħata l-għajjnuna.

7. Fejn il-limitu massimu rilevanti stabbilit fil-paragrafu 2 jinqabeż permezz tal-ghotja ta' ghajjnuna ġdida *de minimis*, l-ebda waħda mill-ghajjnuna l-ġdida ma tista' tibbenefika minn dan ir-Regolament.

8. Fil-każ ta' amalgamazzjonijiet jew akkwisti, l-ghajjnuna kollha *de minimis* mogħtija lil kull waħda mill-imprizi qabel l-amalgamazzjoni titqies meta jiġi ddeterminat jekk kwalunkwe ghajjnuna *de minimis* ġdida lill-impriza l-ġdida jew lill-impriza li takkwistaha taqbiż il-limitu massimu rilevanti. Ghajjnuna *de minimis* li tkun nġhatat legalment qabel l-amalgamazzjoni jew l-akkwizzizzjoni għandha tibqa' legali.

9. Jekk impriza waħda tinqasam f'zewġ imprizi separati jew iktar, l-ghajjnuna *de minimis* mogħtija qabel il-qsim għandha tkun allokata lill-impriza li bbenefikat minnha, li bi principju hija l-impriza li tiehu hsieb l-attivajiet li għalihom tkun ġiet użata l-ghajjnuna *de minimis*. Jekk dik l-allokkazzjoni ma tkunx possibbli, l-ghajjnuna *de minimis* tiġi allokata proporzjonalment fuq il-bażi tal-valur fil-kontabilità tal-kapital ta' ismha tal-imprizi l-ġodda fid-data effettiva tal-qsim.

Artikolu 4

Kalkolu tal-ghotja grossa ekwivalenti

1. Dan ir-Regolament japplika biss għall-ghajjnuna li għaliha huwa possibbli li tiġi kkalkulata b'mod preċiż l-ghotja grossa ekwivalenti tal-ghajjnuna *ex ante* mingħajr il-htieġa ta' valutazzjoni tar-riskju ("ghajjnuna trasparenti").

2. Ghajjnuna li tikkonsisti f'ghotjiet jew sussidji fuq ir-rata tal-interessi titqies bhala ghajjnuna *de minimis* trasparenti.

3. Ghajjnuna li tikkonsisti f'self titqies bhala ghajjnuna *de minimis* trasparenti jekk:

(a) il-benefiċjarju ma jkunx suġġett għal proċeduri kollettivi ta' stralċ u lanqas ma jkun jissodisfa l-kriterji, skont il-liġi nazzjonali tiegħu, biex jinbdew proċeduri kollettivi ta' stralċ fir-rigward tiegħu fuq talba tal-kredituri tiegħu. Fil-każ ta' imprizi kbar, il-benefiċjarju jkun f'sitwazzjoni paragonabbli ma' klassifikazzjoni ta' kreditu ta' mill-inqas B-; jew

(b) is-self ikun assikurat b'garanzija li tkopri mill-inqas 50 % tas-self u s-self ikun ammont ta' EUR 1 000 000 (jew EUR 500 000 fil-każ ta' imprizi li jwettqu trasport tal-merkanzija bit-triq) fuq t-tul ta' żmien ta' hames snin jew EUR 500 000 (jew EUR 250 000 fil-każ ta' imprizi li jwettqu trasport tal-merkanzija bit-triq) fuq tul ta' żmien ta' għaxar snin; jekk l-ammont tas-self ikun inqas minn dawk l-ammonti u/jew jingħata għal tul ta' żmien inqas minn hames snin jew għaxar snin rispettivament, l-ghotja grossa ekwivalenti ta' dak is-self tiġi kkalkulata bhala proporzjon ekwivalenti għal-limitu massimu stabbilit fl-Artikolu 3(2); jew

(c) l-ghotja grossa ekwivalenti tkun ġiet ikkalkulata fuq il-bażi tar-rata ta' referenza applikabbli fil-mument tal-ghotja.

4. Ghajjnuna fil-forma ta' injezzjonijiet ta' kapital titqies li tkun ghajjnuna *de minimis* trasparenti biss jekk l-ammont totali ta' injezzjoni mill-fondi pubbliċi ma jaqbiż il-limitu massimu *de minimis*.

5. Ghajjnuna li tikkonsisti f'miżuri ta' finanzjament tar-riskju li tiehu l-forma ta' investimenti f'ishma jewjew fi quasi-ishma, titqies li tkun ghajjnuna *de minimis* trasparenti biss jekk il-kapital improvdut għal impriza waħda ma jaqbiż il-limitu massimu *de minimis*.

6. L-ghajjnuna li tikkonsisti f'garanziji għandha titqies bhala ghajjnuna *de minimis* trasparenti jekk:

(a) il-benefiċjarju ma jkunx suġġett għal proċeduri kollettivi ta' stralċ u lanqas ma jkun jissodisfa l-kriterji biex, skont il-liġi nazzjonali tiegħu, jinbdew kontrieh proċeduri kollettivi ta' stralċ fuq talba tal-kredituri tiegħu. F'każ ta' imprizi kbar, il-benefiċjarju jkun f'sitwazzjoni paragonabbli ma' klassifikazzjoni ta' kreditu ta' mill-inqas B-.

(b) il-garanzija ma tkunx iktar minn 80 % tas-self sottostanti u l-ammont iggarantit ikun EUR 1 500 000 (jew EUR 750 000 fil-każ ta' imprizi li jwettqu trasport tal-merkanzija bit-triq) u t-tul ta' żmien tal-garanzija jkun hames snin jew l-ammont iggarantit ikun EUR 750 000 (jew EUR 375 000 fil-każ ta' imprizi li jwettqu trasport tal-merkanzija bit-triq) u t-tul ta' żmien tal-garanzija jkun għaxar snin; jekk l-ammont iggarantit ikun inqas minn dawk l-ammonti u/jew il-garanzija tkun għal tul ta' żmien inqas minn hames snin jew għaxar snin rispettivament, l-ghotja grossa ekwivalenti ta' dik il-garanzija tiġi kkalkulata bhala proporzjon ekwivalenti għal-limitu massimu stabbilit fl-Artikolu 3(2); jew

(c) l-ghotja grossa ekwivalenti tkun ġiet ikkalkulata fuq il-bażi ta' primjums eżentati stipulati favviż tal-Kummissjoni; jew

(d) qabel l-implimentazzjoni,

(i) il-metodoloġija użata biex tiġi kkalkulata l-ghotja grossa ekwivalenti tal-garanzija tkun ġiet innotifikata lill-Kummissjoni bis-sahħa ta' Regolament tal-Kummissjoni ieħor fil-qasam tal-ghajjnuna mill-Istat applikabbli f'dak iż-żmien u l-Kummissjoni tkun aċċettata bhala konformi mal-Avviz dwar il-Garanziji, jew ma' kwalunkwe Avviz suċċessiv, u

(ii) dik il-metodoloġija tindirizza b'mod esplicitu t-tip ta' garanziji u t-tip ta' tranżazzjoni sottostanti trattati fil-kuntest tal-applikazzjoni ta' dan ir-Regolament.

7. L-ghajjnuna li tikkonsisti fi strumenti oħrajn titqies li tkun ghajjnuna *de minimis* trasparenti jekk l-istrument jipprovdi għal ammont massimu li jassigura li l-limitu massimu rilevanti applikabbli ma jinqabizx.

Artikolu 5

Akkumulazzjoni

1. Ghajjnuna *de minimis* mogħtija skont dan ir-Regolament tista' tiġi akkumulata ma' ghajjnuna *de minimis* mogħtija skont ir-Regolament tal-Kummissjoni (UE) Nru 360/2012⁽¹⁾ sal-limiti massimi stipulati f'dak ir-Regolament. Din tista' tiġi akkumulata ma' ghajjnuna *de minimis* mogħtija skont regolamenti *de minimis* oħrajn sal-limitu massimu rilevanti stipulat fl-Artikolu 3(2) ta' dan ir-Regolament.

2. L-ghajjnuna *de minimis* ma għandhiex tiġi akkumulata mal-ghajjnuna mill-Istat fir-rigward tal-istess spejjeż eliġibbli jew mal-ghajjnuna mill-Istat għall-istess miżura ta' finanzjament tar-riskju, jekk akkumulazzjoni bħal dik teċċedi l-ogħla intensità ta' ghajjnuna rilevanti jew ammont ta' ghajjnuna ffixat fiċ-ċirkostanzi speċifiċi ta' kull każ permezz ta' regolament għal eżenzjoni ġenerali ta' kategorija jew deċiżjoni adottata mill-Kummissjoni. L-ghajjnuna *de minimis* li ma tingħatax għal spejjeż eliġibbli speċifiċi jew li ma tkunx attribwibbli għal spejjeż ta' dak it-tip, tista' tiġi akkumulata ma' ghajjnuna oħra mill-Istat mogħtija skont eżenzjoni ġenerali ta' kategorija jew deċiżjoni adottata mill-Kummissjoni.

Artikolu 6

Monitoraġġ

1. Meta Stat Membru jkollu l-intenzjoni li jagħti ghajjnuna *de minimis* skont dan ir-Regolament lil impriza, huwa jinforma lil dik l-impriza bil-miktub dwar l-ammont tal-ghajjnuna espressa bħala għotja grossa ekwivalenti u dwar in-natura *de minimis* tagħha, billi ssir referenza diretta għal dan ir-Regolament, u billi jiġi kkwotat it-titolu tiegħu u r-referenza tal-pubblikazzjoni f'Il-Ġurnal Uffiċjali tal-Unjoni Ewropea. Fejn l-ghajjnuna *de minimis* tingħata skont dan ir-Regolament lil imprizi differenti fuq il-bażi ta' skema u jingħataw ammonti differenti ta' ghajjnuna individwali lil dawk l-imprizi skont dik l-iskema, l-Istat Membru kkonċernat jista' jagħżel li jissodisfa dak l-obbligu billi jinforma lill-imprizi dwar is-somma fissa li tikkorrispondi mal-ammont massimu ta' ghajjnuna li tkun se tingħata skont dik l-iskema. F'każ bħal dak, is-somma fissa tintuża biex jiġi determinat jekk ikunx intlaħaq il-limitu massimu rilevanti stipulat fl-Artikolu 3(2). Qabel jagħti l-ghajjnuna, l-Istat Membru jikseb mingħand l-impriza kkonċernata dikjarazzjoni, bil-miktub jew f'forma elettronika, dwar kwalunkwe ghajjnuna *de minimis* oħra li tkun ingħatatilha skont dan ir-Regolament jew skont regolamenti *de minimis* oħrajn matul is-sentejn fiskali ta' qabel u fis-sena fiskali attwali.

2. Meta Stat Membru jkun hejja reġistru ċentrali ta' ghajjnuna *de minimis* li jkun fih informazzjoni kompluta dwar l-ghajjnuna

kollha *de minimis* mogħtija minn kwalunkwe awtorità fi dak l-Istat Membru, il-paragrafu 1 ma jibqax japplika aktar mill-mument li r-reġistru jkun ikopri perjodu ta' tliet snin fiskali.

3. Stat Membru għandu jagħti ghajjnuna *de minimis* ġdida skont dan ir-Regolament biss wara li jkun ivverifika li dan ma jzidx l-ammont totali tal-ghajjnuna *de minimis* mogħtija lill-impriza kkonċernata b'mod li jwassal għal livelli oghla mill-limitu massimu rilevanti stipulat fl-Artikolu 3(2) u li l-kundizzjonijiet kollha stipulati f'dan ir-Regolament ikunu ġew imħarsa.

4. L-Istati Membri għandhom iżommu dokumenti li fihom jirreġistraw u jiġbru l-informazzjoni kollha dwar l-applikazzjoni ta' dan ir-Regolament. Dawk id-dokumenti għandhom jinkludu l-informazzjoni kollha meħtieġa biex jintwera li l-kundizzjonijiet ta' dan ir-Regolament ikunu ġew imħarsa. Id-dokumenti bl-informazzjoni dwar l-ghajjnuna *de minimis* individwali jinżammu għal perjodu ta' 10 snin fiskali mid-data li fiha tkun ingħatat l-ghajjnuna. Id-dokumenti bl-informazzjoni dwar skema ta' ghajjnuna *de minimis* jinżammu għal perjodu ta' 10 snin fiskali mid-data li fiha tkun ingħatat l-aħħar ghajjnuna individwali skont dik l-iskema.

5. B'talba bil-miktub, l-Istat Membru kkonċernat għandu jipprovdi lill-Kummissjoni, f'perjodu ta' 20 jum ta' xogħol jew f'perjodu itwal li jista' jiġi ffixat fit-talba, l-informazzjoni kollha li l-Kummissjoni tqis meħtieġa biex tanalizza jekk il-kundizzjonijiet ta' dan ir-Regolament ikunux ġew rispettati, u b'mod partikolari l-ammont totali tal-ghajjnuna *de minimis* skont it-tifsira ta' dan ir-Regolament jew skont regolamenti *de minimis* oħrajn li tkun irċeviet xi impriza.

Artikolu 7

Dispożizzjonijiet tranżitorji

1. Dan ir-Regolament japplika għal ghajjnuna li tkun ingħatat qabel id-dħul fis-seħh ta' dan ir-Regolament jekk l-ghajjnuna tkun tissodisfa l-kundizzjonijiet kollha stipulati f'dan ir-Regolament. Kwalunkwe għajjnuna li ma tissodisfax dawk il-kundizzjonijiet tiġi evalwata mill-Kummissjoni skont l-oqfsa, il-linji gwida, il-komunikazzjonijiet u l-avviżi rilevanti.

2. Kull ghajjnuna *de minimis* mogħtija bejn it-2 ta' Frar 2001 u t-30 ta' Ġunju 2007 u li tissodisfa l-kundizzjonijiet tar-Regolament (KE) Nru 69/2001, titqies li ma tissodisfax il-kriterji kollha tal-Artikolu 107(1) tat-Trattat u għandha għallhekk tkun eżentata mir-rekwizit ta' notifika kif stipulat fl-Artikolu 108(3) tat-Trattat.

3. Kull ghajjnuna *de minimis* mogħtija bejn l-1 ta' Janjar 2007 u t-30 ta' Ġunju 2014, li tkun tissodisfa l-kundizzjonijiet tar-Regolament (KE) Nru 1998/2006, għandha titqies li ma tissodisfax il-kriterji kollha tal-Artikolu 107(1) tat-Trattat u għandha għallhekk tkun eżentata mir-rekwizit ta' notifika tal-Artikolu 108(3) tat-Trattat.

4. Fi tmiem il-perjodu ta' validità ta' dan ir-Regolament, kwalunkwe skema ta' ghajjnuna *de minimis* li tissodisfa l-kundizzjonijiet ta' dan ir-Regolament tibqa' koperta minn dan ir-Regolament għal perjodu ulterjuri ta' sitt xhur.

⁽¹⁾ Ir-Regolament tal-Kummissjoni (UE) Nru 360/2012 tal-25 ta' April 2012 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ghajjnuna *de minimis* mogħtija lil imprizi li jipprovdu servizzi ta' interess ekonomiku ġenerali (ĠU L 114, 26.4.2012, p. 8).

*Artikolu 8***Dhul fis-seħħ u perjodu ta' applikazzjoni**

Dan ir-Regolament jidhol fis-seħħ fit-1 ta' Jannar 2014.

Huwa japplika sal-31 ta' Diċembru 2020.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Diċembru 2013.

Għall-Kummissjoni
Il-President
José Manuel BARROSO
